



سوال

(01) شریعت میں نقل نہ ہونے والے امور کا حکم

جواب

السلام علیکم ورحمۃ اللہ وبرکاتہ

کیا عدم نقل عدم حکم کی دلیل ہے؟ کیا یہ شرعی دلیل ہے؟ اگر ہے تو کیا دلیل ہے؟ - (1514/14/3) بروز اتوار۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جان لو! اللہ مجھ پر اور آپ پر رحم فرمائے۔ تمام بدعات کی تردید کے لیے شریعت مطہرہ اصول اور جلیل القدر قاعدہ ہے۔ بتدین مختلف قسم کی بدعات گھڑتے ہیں۔ اگر کوئی ان بدعات کی تردید کرتا ہے تو وہ جواب میں کہتے ہیں رسول اللہ ﷺ سے اس کی تردید ثابت نہیں اور نہ ہی انہوں نے منع فرمایا ہے۔

یہ جاہل نہیں جانتا کہ کثرت دواعی کے باوجود نقلی دلیل کا نہ ہونا اس کے نہ ہونے کی دلیل ہے، اس قاعدے کا تعلق عبادات سے ہے کیونکہ عبادات تمام توقیفی ہیں باقی تمام اشیاء چونکہ اصل اباحت ہے اس لیے منع کرنے کے لیے شرعی نہی کی ضرورت ہے پھر ہم رکیں گے۔ اور اس قاعدہ جلیلہ کی دلیل قرآن و سنت لجامع صحابہ و علماء ربانین ہے۔

قرآن: اللہ تعالیٰ کا قول ہے:

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوْا... سورة النحر ۷

”جو کچھ رسول تمہیں دے وہ لے لو اور جس چیز سے وہ تم کو روکے اس سے رک جاؤ۔“

سنت: دلائل سنت کا ضبط و حصر مشکل ہے البتہ بعض صحیح احادیث کی طرف جو معروف ہیں ہم اشارہ کرتے ہیں۔

پہلی حدیث:

«من عمل عملنا ليس عليه امرنا فهو رد»

”کسی نے ایسا کوئی عمل کیا جس پر ہمارا امر نہیں، وہ مردود ہے۔“

صحیح مسلم (77/2) ریاض الصالحین (118 حدیث نمبر 169) احمد (146/6، 180-256) صحیح بخاری (1092/2)۔

لفظ امر یہاں عام ہے جو فعل کو بھی شامل ہے۔

امام نووی فرماتے ہیں: «یہ حدیث حفظ کے قابل اور اسے منکرات کے ابطال کے لیے استعمال کرنا چاہیے۔ اور اس سے استدلال عام ہونا چاہیے»۔ ابن رجب کی جامع العلوم والحکم (ص: 52) میں ہے: امر سے یہاں آپ ﷺ کا دین اور شریعت ہے۔ ضیاء النور۔ (ص: 125) اور اسی طرح نیل الاوطار میں اس کا مفصل ذکر ہے۔

دوسری حدیث:

بخاری و مسلم نے ابن عمر سے روایت کیا ہے:

«لم أر النبي صلى الله عليه وسلم يستلم من البيت إلا الركنين اليمانيين» مشکوٰۃ (227/1)۔

”میں نے رسول کریم صلی اللہ علیہ وآلہ وسلم کو خانہ کعبہ کے صرف دو رکن کا استلام کرتے دیکھا ہے جو یمن کی سمت ہیں۔“

تیسری حدیث:

مہاجر کی روایت کرتے ہیں کہ جابر سے اس شخص کے بارے میں پوچھا گیا جو بیت اللہ کو دیکھ کر دونوں ہاتھ اٹھاتا ہے تو انہوں نے کہا، ہم نے رسول اللہ ﷺ کے ساتھ حج کیا ہم ایسا نہیں کیا کرتے تھے۔ (ترمذی، البدایہ والنہایہ اور اسی طرح مشکوٰۃ (227/1) میں)

چوتھی حدیث:

”حضرت زید بن ثابت رضی اللہ تعالیٰ عنہ کہتے ہیں کہ جن دنوں اہل یمامہ کا قتل ہوا انہیں دنوں کی بات ہے کہ حضرت ابو بکر رضی اللہ تعالیٰ عنہ نے کسی شخص کو میرے پاس مجھے بلانے کے لئے بھیجا میں ان کے پاس حاضر ہوا اور وہاں پہنچ کر میں کیا دیکھتا ہوں کہ حضرت ابو بکر رضی اللہ تعالیٰ عنہ کے پاس حضرت عمر فاروق رضی اللہ تعالیٰ عنہ بیٹھے ہوئے ہیں۔ حضرت ابو بکر رضی اللہ تعالیٰ عنہ نے مجھ سے فرمایا کہ عمر رضی اللہ تعالیٰ عنہ میرے پاس آئے ہیں اور کہتے ہیں کہ قرآن کے قاریوں کی شہادت کا حادثہ یمامہ کے دن گرم ہو گیا (یعنی یمامہ کی لڑائی میں بہت سے قاری شہید ہو گئے ہیں) مجھے خدشہ ہے کہ اگر اسی کثرت سے مختلف جنگوں میں قاریوں کی شہادت ہوتی رہی تو قرآن کا بہت بڑا حصہ جانا رہے گا لہذا مجھے اسی میں بہتری اور مصلحت نظر آتی ہے کہ آپ قرآن کو جمع کرنے کا حکم دے دیں (حضرت ابو بکر رضی اللہ تعالیٰ عنہ نے فرمایا کہ میں نے یہ سن کر حضرت عمر رضی اللہ تعالیٰ عنہ سے کہا کہ تم اس کام کس طرح کرو گے جسے رسول اللہ صلی اللہ علیہ وآلہ وسلم نے نہیں کیا۔ الحدیث اور اس میں یہ بھی ہے ”میں نے کہا تم وہ کام کس طرح کرنا چاہتے ہو جو رسول اللہ ﷺ نے نہیں کیا۔“ (بخاری (745/2) مشکوٰۃ (193/1))

یہ حدیث قاعدہ مذکورہ کی واضح ترین دلیل ہے۔

پانچویں حدیث:

”ابو وائل سے روایت ہے، وہ کہتے ہیں کہ میں شیبہ کے ساتھ کرسی پر کعبہ میں بیٹھا تو شیبہ نے کہا، اس جگہ پر حضرت عمر رضی اللہ تعالیٰ عنہ بیٹھے تھے۔ انہوں نے کہا کہ میں نے ارادہ کیا کہ کوئی زرد یا سفید چیز نہ چھوڑوں، مگر یہ کہ ان کو تقسیم کر دوں، میں نے کہا کہ آپ صلی اللہ علیہ وآلہ وسلم کے دونوں ساتھیوں نے تو ایسا نہ کیا۔ انہوں نے کہا کہ میں تو انہیں دونوں آدمیوں کی اقتدا کرتا ہوں۔“ (صحیح بخاری (1080/2))

پچھٹی حدیث :

ابو عبد اللہ (امام بخاری) نے کہا : ”رسول اللہ ﷺ نے فرض وضوء ایک بار بیان کیا، اور دو بار اور تین تین بار بھی کیا، تین بار سے زائد نہیں۔ اور اہل عمل نے فعل نبی سے تجاوز کر کے اسراف کرنے کو مکروہ سمجھا ہے۔“ صحیح بخاری (25/1)

ساتویں حدیث :

مسلم اور اسی طرح مشکوٰۃ (1/125) میں جابر بن سمرہ سے مروی ہے وہ کہتے ہیں میں نے رسول اللہ ﷺ کے ساتھ عیدین کی نماز کئی بار بغیر اذان و اقامت کے پڑھی۔

آٹھویں حدیث :

ابن عباس سے روایت ہے کہ نبی ﷺ نے عید الفطر کے دن دو رکعت نماز پڑھائی اور اسی سے پہلے اور بعد میں کوئی نماز نہیں پڑھی۔ بخاری و مسلم اور مشکوٰۃ (125/1) اسی طرح عبد الرزاق نے (275/3) میں روایت کیا ہے۔

امام عبد الرزاق ابو اسحق سے روایت کرتے ہیں وہ کہتے ہیں علقمہ سے عید کے دن امام کے نکلنے سے پہلے نماز پڑھنے کے بارے میں پوچھا گیا تو انہوں نے کہا، ”رسول اللہ ﷺ کے صحابہ عید کے نماز سے پہلے کوئی نماز نہیں پڑھتے تھے۔ سائل نے کہا اگر میں نماز پڑھ لوں تو آپ کی کیا رائے ہے؟ انہوں نے کہا، ”میں نے رسول اللہ ﷺ کے صحابہ کا عمل بتا دیا آگے آپ خوب جانتے ہیں۔ مصنف عبد الرزاق (273/3)

نویں حدیث :

امام عبد الرزاق نے ثوری سے وہ ابن المسیب سے روایت کرتے ہیں کہ انہوں نے ایک شخص کو طلوع فجر کے بعد نوافل پڑھتے دیکھا تو اسے منع کر دیا تو وہ کہنے لگا اے ابو محمد! کیا اللہ تعالیٰ نماز پڑھنے پر مجھے عذاب دے گا، تو انہوں نے کہا، نماز پر نہیں بلکہ سنت کی مخالفت پر عذاب دے گا۔ (مصنف عبد الرزاق (52/3) رقم 4755)

دسویں حدیث :

بخاری (241/1)، (57/1) میں عمرو بن دینار سے روایت ہے وہ کہتے ہیں، عمرو بن دینار نے بیان کیا کہ ہم نے عمر رضی اللہ تعالیٰ عنہ سے اس کے متعلق پوچھا کہ جس نے عمرہ میں خانہ کعبہ کا طواف کیا اور صفا اور مروہ کا طواف نہیں کیا، کیا اپنی بیوی سے صحبت کر سکتا ہے؟ انہوں نے جواب دیا کہ نبی صلی اللہ علیہ وسلم مکہ میں تشریف لائے تو خانہ کعبہ کا سات بار طواف کیا اور مقام ابراہیم کے پیچھے دو رکعت نماز پڑھی اور صفا اور مروہ کے درمیان سات بار طواف کیا اور تمہارے لئے اللہ کے رسول میں بہترین نمونہ ہے اور ہم لوگوں نے جابر بن عبد اللہ سے پوچھا تو کہا کہ جب تک صفا اور مروہ کا طواف نہ کر لے اپنی بیوی کے پاس نہ جائے۔ الحدیث۔ مسلم (4-5) احمد (10/2)

امام نووی فرماتے ہیں : صفا مروہ کی سعی سے پہلے آپ ﷺ حلال نہیں ہوتے تھے۔ تو آپ کی اتباع واجب ہے۔

گیارہویں حدیث :

مسلم اور اسی طرح مشکوٰۃ (124/1) میں عمارہ بن رویہ سے روایت ہے انہوں نے بشر بن مرثدہ کو خطبہ میں دونوں ہاتھ اٹھاتے دیکھا، تو کہا اللہ ان دونوں ہاتھوں کو برباد کرے اور انگشت شہادت کے ساتھ اشارہ کرتے ہوئے کہا کہ میں نے رسول اللہ ﷺ کو اس سے زیادہ کچھ کرتے ہوئے نہیں دیکھا۔

بارہویں حدیث :

مسلم (243/1) میں عبد الرحمن بن یزید سے روایت ہے وہ کہتے ہیں کہ عثمان نے ہمیں منیٰ میں چار رکعت نماز پڑھائی پھر عبد اللہ بن مسعود سے اس کا ذکر کیا گیا تو انہوں نے ”إِنَّا لَنَرِيهِ رَاجِعُونَ“ پڑھا اور کہا، ”میں نے رسول اللہ ﷺ کے ساتھ دو رکعت پڑھی ہیں۔“

ابو بکر صدیق کے ساتھ دو رکعت پڑھی ہیں، عمر کے ساتھ دو رکعت پڑھی ہیں، کاش کہ ان چار رکعتوں میں سے دو رکعت مقتولہ ہی میرے حصے میں آتیں انہوں نے سنت کی مخالفت کے لیے عدم فعل کو دلیل بتایا۔

تیرہویں حدیث :

بخاری (148/1) اور احمد (446/3) میں عامر بن ربیعہ سے روایت ہے وہ کہتے ہیں میں نے رسول اللہ ﷺ کو سواری پر اشارے سے نوافل پڑھتے ہوئے دیکھا، سواری جس طرف بھی منہ کرتی اور رسول اللہ ﷺ فرض نمازوں میں ایسا نہیں کرتے تھے۔

فی الوقت ہی دلائل میرے ذہن میں مستحضر تھے۔ جب کہ اس قاعدہ جلیلہ کے دلائل بہت زیادہ ہیں۔

اب ہم اہل علم و عرفان کی کتب سے دلائل اور مؤیدات ذکر کرتے ہیں

قسطانی (335/7) میں ہے : ”آپ ﷺ کا ترک ہمارے حق میں سنت ہے“ یعنی جو آپ نے ترک کیا تو اس کا ترک کرنا ہمارے لیے سنت ہے اگرچہ مطالبہ پر ہمارے پاس اور کوئی دلیل نہ ہو جس طرح کہ آپ کا فعل سنت ہے ہمارے لئے اس میں آپ کی اتباع مسنون ہے بشرطیکہ اس کا آپ کے لیے خاص ہونے کی دلیل نہ ہو۔

مرقاۃ: (1/1) میں ہے ”متابعت جس طرح فعل میں ہوتی ہے اسی طرح ترک میں بھی ہوتی ہے تو جو کوئی ایسا کام مواظبت کے ساتھ کرتا ہے جو رسول اللہ ﷺ نے نہیں کیا وہ بتدرع ہے۔“

لمعات: لعبدالحق الدہلوی (36/1) میں ہے، ”اتباع جس طرح فعل میں واجب ہے اسی طرح ترک میں بھی ہے۔“

ہدایہ: (147/1) میں ہے، ”دن میں ایک نیت سے چار رکعات سے زائد مکروہ ہے اور کراہت کی دلیل یہ ہے کہ نبی ﷺ نے اس سے زائد نہیں پڑھی۔ اگر کراہت نہ ہوتی تو جواز کی تعلیم کے لئے ضرور زائد کرتے۔“

اسی طرح ہدایہ (86/1) باب اذان سے قبل مذکور ہے ”طلوع فجر کے بعد دو رکعت سنت فجر کے علاوہ نفل نہ پڑھے کیونکہ نبی ﷺ باوجود حرص نماز کے اس سے زائد نہیں پڑھیں۔“

اسی طرح (173/1) باب العیدین میں ہے :

”اور نماز عید سے پہلے عید گاہ میں نفل نہ پڑھے کیونکہ نبی ﷺ نے باوجود حرص نماز کے نہیں پڑھے۔“

اسی طرح (176/1) میں ہے : ”صلوۃ کسوف میں خطبہ نہیں کیونکہ یہ مقتول نہیں۔“

میں کہتا ہوں : یہ صاحب ہدایہ کی اخطاء میں سے ہے، ان کی اخطاء بہت ہیں۔ لیکن یہ بطور الزام ہم نے ذکر کی۔

اسی طرح (177/1) میں ہے :



”اور قوم (استفتاء میں) اپنی چادر میں نہ پلٹیں کیونکہ یہ مستقول نہیں کہ آپ ﷺ نے انہیں حکم دیا ہو۔“

اور امام مالک بن انس رحمہ اللہ فرماتے ہیں: ”رسول اللہ ﷺ جب قبضہ کئے تو یہ دین کامل ہو چکا تھا۔ اس لیے رسول اللہ ﷺ کے امتبار کی اتباع کرنی چاہیے، رائے کی تابعداری نہیں کرنی چاہیے۔“

اسی طرح اعتصام للشاطی (77/1) میں ہے۔

اور المواعظ اللدنیہ (278/7) میں ہے:

”آپ ﷺ کی تابعداری آپ کے تمام اقوال وافعال میں وجوداً و وعدہ ثابت ہوئی۔ ہاں اگر دلیل کسی چیز کو آپ کے لیے خاص کرتی ہو تو بموجب منطق آیات آپ کی اطاعت کرتے ہوئے اس کو آپ کے لیے ہی خاص کیا جائے گا۔“

یدخل: میں ہے: ”آپ کے فعل پر زیادت بدعت ہے۔ اور (38/3) میں ہے کہ اس بدعت کا کم از کم کراہت کا ہے۔“

رد المحتار، (558/1) میں ہے: ”آپ ﷺ کا عدم فعل کراہت پر دلالت کرتا ہے، اور کہا ہے، ”جس چیز کی مشروعیت کی دلیل نہ ملے تو اس کا کرنا حلال نہیں بلکہ مکروہ ہے۔“

المولوی شرح الحسامی: میں بحث بیان تبدیل میں ہے، ”حکم شرعی سوائے دلیل شرعی کے ثابت نہیں ہوتا۔“

فتح القدیر (41/2) باب الاستفتاء میں ہے: ”مدارک شرعی (شرعی دلائل) کا نہ ہونا حکم شرعی کی نفی کے لیے کافی ہے۔“

اور اسی طرح (41/2) میں ہے: ”اس (ذکر کا عدم جہر) میں شرعی مورد پر ہی بند رہنا چاہیے۔“

امام ابن قیم رحمہ اللہ فرماتے ہیں:

واجل للقلبک ہجرتین ولا تتم

فما علی کل امرئ فرضان

فالہجرة الأولى إلى الرحمن بال

إخلاص في سروي إعلان

فالقصد وجه الله بالأقوال وال

أعمال والطاعات والشكران

فبذاك منجو العبد من إشرأك

وأيصير حقا عبداً للرحمن

والهجرة الاخرى الى المبعوث بال



حق المبین و واضح البرہان
فید و مرجع قول الرسول و فعلہ

نفیاً و اثباتاً بلا روغان
و بحکم الوحی المبین علی الذی

قال الشیوخ فعدہ حکمان
لا یحکمان بباطل ابد و کل

العدل قد جاءت بہ الحکمان
و ہما کتاب اللہ اعدل حاکم

فیہ الشفا و ہدایۃ الخیران
و الحاکم الثانی کلام رسولہ

ما ثم غیر ہما لذلک ایمان

ذو نیۃ ابن الیقیم ص (20)

- 1- سونا مت اور اپنے دل کے لیے دو ہجرتیں اختیار کر اور یہ دونوں ہر شخص پر فرض ہیں۔
- 2- پہلی ہجرت پوشیدہ اور علانیہ طور پر خلوص کے ساتھ رحمن کی طرف ہے۔
- 3- اقوال و اعمال، طاعات و شکر کے ساتھ اللہ کی رضا مقصود ہو۔
- 4- اس طرح بندہ شرک سے نجات حاصل کر کے رحمن کا سچا مخلص بن جائے گا۔
- 5- دوسری ہجرت رسول مبعوث کی طرف ہے حق مبین اور واضح دلیل کے ساتھ۔
- 6- پس رسول اللہ ﷺ کے قول و فعل کے ساتھ نفی و اثبات میں بغیر کجروی کے گھومتا رہے۔
- 7- اور وحی مبین علماء اور بزرگوں کے اقوال پر حاکم ہے پس اس کے پاس فیصلہ کن چیزیں (قرآن و سنت) ہوتیں۔
- 8- ان دونوں (قرآن و سنت) کا فیصلہ باطل نہیں ہو سکتا اور حق سارے کا سارا یہ دو چیزیں ہی لاتی ہیں۔
- 9- اور ان دونوں میں سے ایک کتاب اللہ ہے جو حاکم عادل ہے اور اس میں شفاء اور حیران کسے لیے رہنمائی ہے۔
- 10- اور دوسرا حاکم اللہ کے رسول کا کلام ہے ایمان والے کے لیے ان دونوں کے علاوہ یہاں اور کچھ نہیں۔

امام ابن کثیر رحمہ اللہ: اپنی تفسیر (4/106) میں فرماتے ہیں :

”جو قول و فعل صحابہ سے ثابت نہ ہو اسے اہل سنت والجماعت بدعت کہتے ہیں کیونکہ اگر بھلائی کا کام ہوتا تو وہ ضرور ہم سے پہلے کر گزرتے کیونکہ وہ خیر کی کسی بھی خصلت کی طرف مبادرت کئے بغیر نہیں رہے۔“

الحلی الکبیر شرح المنیۃ (371) بحث اذان میں ذکر ہے،

”عید اور کسوف کے لیے عدم نقل کی وجہ سے اذان نہ کہی جائے۔“

عنایۃ: (57/1) میں ہے: ”نبی ﷺ سے نقل کا نہ ہونا آپ ﷺ کے عدم فعل پر دلالت کرتا ہے۔“

اسی طرح مائتہ مسائل ص (141، 28، 75) میں بھی ہے۔

فتاویٰ حدیثیہ لابن حجر العسقلانی (ص 206) میں ہے:

”اسی طرح تقاضے کے باوجود جو آپ ترک فرمائیں تو آپ کا ترک سنت ہے۔“

ابداً (ص 19) میں ہے: ”جان لو! سنت رسول جیسے فعل میں ہوتی ہے اس طرح ترک میں بھی ہے۔ تو جیسے اللہ تعالیٰ نے آپ کے فعل میں ہمیں آپ کی اتباع کا مکلف بنایا ہے جس سے تقرب الہی حاصل ہوتا ہے بشرطیکہ آپ ﷺ کے لیے خاص نہ ہو اس طرح ترک میں بھی ہم آپ کی اتباع کا مطالبہ کیا ہے تو ترک بھی سنت ہوا۔ تو جس طرح آپ ﷺ نے جو فعل کیا ہے اس کے ترک سے ہم تقرب حاصل نہیں کر سکتے اسی طرح جو آپ نے ترک فرمایا ہے اس کے کرنے سے بھی ہم تقرب حاصل نہیں کر سکتے۔ تو آپ کے چھوڑے ہوئے کا کرنے والا ایسے ہے جیسے آپ کے لئے کٹارک، دونوں میں کوئی فرق نہیں۔“

صاحب مجالس الابرار، - (128/1-129) میں رقم طراز ہے:

”علماء کہتے ہیں: »آپ ﷺ نے جو کچھ کیا اس کا ترک بھی سنت ہے بشرطیکہ مقتضی موجود ہو۔ اور مانع معدوم ہو۔ تو جب رسول اللہ ﷺ نے جمعہ میں اذان کا حکم فرمایا اور عیدین میں نہیں، تو عیدین میں اذان کا ترک کرنا سنت ہوا، کسی کو یہ حق نہیں کہ وہ عیدین میں اذان کا اضافہ کرے اور کہے کہ یہ تو عمل کا اضافہ ہے جو نقصان دہ نہیں۔ اسے کہا جائے گا، کہ رسولوں کے ادیان اور شریعتیں اسی طرح تغیر کا شکار ہوئیں اگر دین میں اضافہ جائز ہوتا تو پھر فجر کی نماز چار رکعت اور ظہر کی نماز چھ رکعات جائز ہوتی۔ اور کہہ دیا جاتا کہ یہ عمل صالح کی زیادت ہے جو مضر نہیں۔“

اور کسی کے لیے اس طرح کہنا جائز نہیں، کیونکہ مبتدع اپنی بدعت کی جو مصلحتیں اور فضیلتیں بیان کرتا ہے اور یہ رسول اللہ ﷺ کے زمانے میں بھی موجود ہوں اور اس کے باوجود آپ نے نہ کیا ہو تو ایسے فعل کے ترک کا سنت ہونا ہر عموم و قیاس پر مقدم ہے۔ جو ایسا عمل کرتا ہو اور اس کا عقیدہ ہو کہ یہ دین میں مشروع ہے تو یہ فاسق اور مبتدع ہے کیونکہ فسق بدعت سے عام ہے ہر بدعت فسق ہے اور ہر فسق ضروری نہیں کہ بدعت ہو اس طرح بدعت فسق سے شر میں بڑھ کر ہے جو بدعت کا ارتکاب کرتا ہے وہ رسول اللہ ﷺ کی تنقیص کر رہا ہوتا ہے اگرچہ وہ اپنے زعم میں بدعت پر عمل کرنا آپ ﷺ کی تعظیم سمجھتا ہے۔“

صاحب الجمع نے اپنی شرح میں کہا ہے: ”ایک آدمی نے جہانہ میں نماز عید سے پہلے نفل پڑھنا چاہا تو علی نے اسے منع کر دیا۔ وہ آدمی کہنے لگا، اے امیر المؤمنین! میں جانتا ہوں کہ اللہ تعالیٰ مجھے نماز پڑھنے پر عذاب نہیں دے گا تو علی نے فرمایا، ”جان لے یقیناً اللہ تعالیٰ کسی ایسے فعل پر ثواب نہیں دے گا جب تک رسول اللہ ﷺ نے نہ کیا ہو اور اس کی ترغیب نہ دی ہو تو تیری نماز عبث ہوئی اور عبث حرام ہے۔ شاید اللہ تعالیٰ تجھے اپنے رسول کی مخالفت کی وجہ سے عذاب دے دے۔“

صاحب ہدایہ کہتے ہیں: ”(بعد طلوع فجر) صبح کی دو سنتوں کے علاوہ نوافل نہیں پڑھنے چاہئیں کیونکہ رسول اللہ ﷺ نے حرص کے باوجود اس سے زیادہ نہیں پڑھی۔“



غور کریں کیسے رسول اللہ ﷺ کے عدم فعل کو باب عبادات میں کراہت پر دلیل بنایا۔ (مجالس الابراہ ص 129)۔

صاحب مدخل نے تسخیر و تہکار اور دیگر بدعات کے بدعت ہونے پر استدلال کیا ہے کہ ”یہ اسلاف نے نہیں کیا ہے“۔

(مدخل 117/2)

اور صاحب البحر نے (160/2) میں عید گاہ میں نوافل کی کراہیت کی علت عدم نقل کو ہی قرار دیا ہے اور کہا ہے کہ کراہت کی دلیل کتب سنہ میں ابن عباس سے مروی یہ حدیث ہے کہ نبی ﷺ نکلے اور انہیں نماز عید پڑھائی اور اس سے پہلے اور بعد میں کوئی نماز نہیں پڑھی اور بعد نماز عید نفل کی کراہیت محمول ہے جب وہ عید گاہ میں ہو کیونکہ ابن ماجہ میں حدیث ہے کہ رسول اللہ ﷺ عید کی نماز سے پہلے کوئی نماز نہیں پڑھتے تھے جب گھر واپس لوٹتے تو دو رکعت پڑھتے تھے اور اس کی سند صحیح ہے۔

امام حاکم مستدرک میں ابن عمر رضی اللہ عنہما کی روایت نقل کرتے ہیں کہ آپ عید کے دن عید گاہ کی طرف نکلے اور نماز عید سے پہلے اور بعد میں نماز نہیں پڑھی اور ذکر کیا کہ نبی ﷺ نے یہی کیا تھا۔ حاکم اور ذہبی نے تخصیص میں اسے صحیح کہا ہے۔

شیخ محمد اسماعیل انصاری نے القول الفضل (ص: 6) میں تفصیل سے بیان کیا ہے کہ ”جسے رسول اللہ ﷺ ترک فرمائیں اس کا ترک کرنا سنت ہے“۔ اس قاعدہ کے دلائل بکثرت ہیں لیکن قاری کی سمجھداری پر اعتماد کرتے ہیں بعض بیان کر رہے ہیں۔ اور اسی قاعدہ پر بطور تفریع چند بدعات کی نشاندہی کرتے ہیں جن کے جواز کے لیے بتدعین استدلال کرتے ہیں کہ رسول اللہ ﷺ نے اس سے منع نہیں کیا ہے۔

(1) :- نماز کے بعد اجتماعی دعا۔

(2) :- قبرستان میں فدیوں کی تقسیم اور اسے متعدد لوگوں کا ہاتھوں میں پھیرنا۔

(3) :- اور نماز جنازہ کے بعد دعا۔

(4) :- اور جنازے کے آگے آگے ذکر کرنا۔

(5) :- بعض متعین مقامات پر ذکر بالجہر۔

(6) :- سحری کے وقت، نمبر پر اور مساجد کے دروازوں پر نماز کے لیے بلانا۔

(7) :- بعض مقرر شدہ نمازیں جیسے قضاء عمری اور نماز غائب وغیرہ۔

(8) :- بعض شب و روز کو عبادات کے لیے خاص کرنا جیسے جمعہ کی رات سورۃ ملک کی قراءت اور جمعہ کے رات صدقہ کرنا۔

(9) :- عید میلاد اور میلاد کے نام پر محفلیں، عرس اور قوالی، اور اس طرح اور بہت ساری بدعات جو ہمارے علاقوں میں عام ہیں، اور کتنے ہی لوگ ان بدعات کی طرف دعوت دیتے ہیں اور وہابی شبہات اور من گھڑت دلائل کے ساتھ عام مسلمانوں کے لیے اسے مزین کرتے ہیں۔

هذا ما عندي والله اعلم بالصواب



فتاویٰ الدین الخالص

ج 1 ص 26

محدث فتویٰ